



Kunsill Lokali
HAL GHAXAQ

RAPPORT ANNWALI AMMINISTRATTIV 2022

imħejji minn Fiona Cutajar, Segretarju Eżekuttiv



KUNSILL LOKALI HAL GĦAXAQ
RAPPORT ANNWALI AMMINISTRATTIV 2022

Introduzzjoni

Dan ir-rapport amministrattiv ikopri l-ħidma għall-perjodu ta bejn l-1 ta' Jannar 2022 u l-31 ta' Diċembru 2022 u għaldaqstant jagħti rendikont tal-ħidma tal-Kunsill Lokali ta' Hal Għaxaq li saret mill-Kunsill Lokali flimkien mal-proġetti ppjanati għas-sena 2023.

Il-Kunsill tagħna għal sena oħra reġa' kellu programm sħiħ ta' xogħlijiet fil-qasam ta' manutenzjoni, xogħlijiet infrastrutturali u tisbieħ tal-lokalita'. Il-Kunsill dejjem jipprova jagħmel mill-aħjar biex bir-riżorsi u l-fondi allokatu lilu mill-Gvern Ċentrali jaqdi l-prioritajiet u l-eżigenzi tal-lokalita'. Din is-sena, il-Kunsill Lokali introduċa sistema ġdida għall-permessi, fejn issa jistgħu isiru l-permessi kollha *online* għall-konvenjenza tal-pubbliku.

KUNSILL LOKALI HAL GHAXAQ
RAPPORT ANNWALI AMMINISTRATTIV 2022

L-Uffiċċju Amministrattiv huwa kompost minn:

<i>Impjegati</i>	
Fiona Cutajar Donna Mallia Shaun Spiteri	<i>Segretarju Eżekuttiv</i> <i>Assistent Prinċipal</i> <i>Skrivan</i>

Il-Kunsill, b'has-snin preċedenti kellu wkoll l-għajjnuna ta' żewġ ħaddiema ta' l-RSSL li jagħmlu xogħol ta' manutenzjoni fil-lokalita', kompla żied il-ħaddiema tal-*Community Workers Scheme Enterprise Foundation* mal-Kunsill Lokali fejn issa jammontaw għal ħames ħaddiema kif ukoll żewġ ħaddiema tal-ERL fejn komplew jgħinu fit-tiżni infrastrutturali kif ukoll jieħdu ħsieb il-gonna, qtugħ ta' ħaxix, tindif tal-uffiċini, tal-berġa u l-librerija, tindif u attendenza ta' latrini pubbliċi u jwettqu xi xogħol ieħor li jiġi assenjat lilhom.

L-allokkazzjoni Finanzjarja għal din is-sena reġgħet żdiedet fejn issa qed tammonta għal €416,265 li kienet maqsuma kif indikat hawn taħt:-

- Parks, Gonna u Soft Areas	€11,451
- Latrini Pubbliċi	€ 3,825
- Amministrazzjoni	€117,827
- Manutenzjoni ta' Toroq Rurali, sinjali tat-traffiku	€29,571
- Manutenzjoni ta' Toroq Urbani, sinjali tat-traffiku	€66,032
- Knis ta' toroq urbani	€44,665
- Knis ta' toroq rurali	€13,143
- Immanigġjar tal-Iskart + bins on wheels	€93,409
- Ammont allokati għal <i>tipping fees</i>	€32,748

Għal darba oħra ingħatajna ukoll €3592 b'ħala parti mill-Fond ta' Aġġustament biex bihom isir ukoll xi proġett żgħir.

KUNSILL LOKALI HAL GĦAXAQ
RAPPORT ANNWALI AMMINISTRATTIV 2021

Matul din is-sena saru hmistax-il laqgħa mal-Kunsilliera tat-Tmien Leġislatura fejn l-attendenza għal-laqgħat tal-Kunsill kienet waħda tajba.

It-Tmien Leġislatura
Minn Jannar 2022 sa Diċembru 2022

<p>Darren Abela Christine Dalli Rose Agius Andreas Gatt Keith Mario Fenech</p> <p>Fiona Cutajar</p>	<p><i>Sindku</i> <i>Vici Sindku</i> <i>Kunsilliera</i> <i>Kunsillier</i> <i>Kunsillier</i></p> <p><i>Segretarju Eżekuttiv</i></p>
---	---

Attendenza għal-Laqgħat tal-Kunsill
Jannar-Diċembru 2022ASA

Laqgħat Nru. 43-56	Darren Abela	Christine Dalli	Rose Agius	Andreas Gatt	Keith Mario Fenech
Attendenza	14/14	12/14	14/14	8/14	13/14

KUNSILL LOKALI HAL GĦAXAQ
RAPPORT ANNWALI AMMINISTRATTIV 2022

Organizzazzjonijiet

Il-Kunsill Lokali baqa' jżomm relazzjonijiet tajba mal-Għaqdiet tal-qasam tal-voluntarjat fir-Raħal u entitajiet oħra li huma parti essenzjali fil-ħidma ta' kuljum tagħna, inkluż dawk li ma humiex fl-istess lokal.

Ħidma Ġenerali

Il-Ħidma tal-Kunsill Lokali tibqa' konsistenti sena wara oħra bla ebda waqfien.

Insemmu dak li sar f'Hal Għaxaq mill-Kunsill għaliex f'dak kollu li sar kien hemm strateġija sabiex l-ewwel jitwettqu l-prijoritajiet, u ma jsirx infieq bla bżonn jew iżjed milli meħtieġ.

Ix-xogħol primarju tal-Kunsill hu dejjem għall-istess għan, għalkemm bil-finanzi ma jkunx dejjem possibbli li jsir dak kollu li wieħed jixtieq. Ta' kull sena l-ammont sostanzjali tal-fondi jkunu allokatu fuq kuntratti speċifiċi.

Il-Kunsill kontinwament jagħmel laqgħat m'entitajiet governattivi u privati biex b'kollaborazzjoni mal-Kunsill isiru proġetti li finanzjarjament ikunu jinvolvu ammont sostanzjali ta' flus.

Saħħa

Mill-Berġa din is-sena reġgħu ingħataw diversi servizzi fosthom it-Tilqim tal-Covid kif ukoll tal-influenza. Is-Servizzi offruti mill-Berġa tagħna komplew jidiedu biex nakkomodaw iktar lill-poplu.

KUNSILL LOKALI ĦAL GĦAXAQ
RAPPORT ANNWALI AMMINISTRATTIV 2022

ĦIDMA U XOGĦOLIJIET INFRASTRUTTURALI 2022

Il-ħidma tal-Kunsill f'dan il-qasam issoktat b'xogħolijiet ta' rranġar ta' bankini, riffriskar ta' żebgħa tat-toroq, qtugħ ta' ħaxix u żamma ta' żoni pubbliċi, żbir ta' sigar, tabelli tat-toroq u mantenzjonijiet fejn kien hemm il-ħtieġa li saru minn ħaddiema assenjati mal-Kunsill Lokali. Bħala proċedura ta' kull sena ħadna ħsieb it-tindif tal-*water culverts* ta' madwar il-lokal.

Bħala xogħol ta' *resurfacing* wkoll din is-sena saru Triq l-1 Ta' Jannar, Triq Dun Marċell Mallia, Pjazza San Filippu, Triq Dun Matthew Scriha, Triq Marjanu Gerada, Triq it-Tgeżwira, l-isqaqin fi Triq San Filippu u s-service road f'Dawret Ħal Għaxaq kif ukoll komplew isiru aktar sqaqin fiż-żoni rurali bil-konkos. Il-Kunsill għandu l-pjan biex iktar toroq ikompli jsiru minn Infrastructure Malta biex jitlestew kemm jista' jkun malajr it-toroq kollha tar-Raħal tagħna.

Żidna wkoll id-*dog bins* u *litter bins* madwar Ħal Għaxaq ħalli b'hekk ir-rimi ta' skart abbużiv ikompli jiġi mnaqqas.

Fiż-żminijiet tal-Milied reġa' intrama l-presepju b'pasturi ta' qies uman fil-Pjazza kif ukoll is-siġra magħmula mill-ganċ li r-raħal tagħna sar sinonimu magħha f'dawn iż-żminijiet. Din is-sena, bl-għajjnuna tas-Sinjura Rose Vella u t-team tagħha, komplejna nżidu l-armar tal-Milied bil-ganċ. Saru tliet *gingerbread houses* b'disinji tal-Milied fuq Santu Rokku. Il-Pjan hu li fi snin li ġejjin inkompli nżidu iktar biex jinħoloq villaġġ tal-Milied.

ATTIVITAJIET ORGANIZZATI FL-2022

Din is-sena ġew organizzati l-attivitajiet ta' Jum Ħal Għaxaq fejn saret il-quddiesa tal-okkażjoni kif ukoll ir-Riċeviment fejn ingħataw Rikonoxximent is-Sinjura Rose Vella kif ukoll is-Sur Twanny Vella.

F'Diċembru, il-Kunsill reġa' taha kontribut siewi fl-applikazzjoni għall-Fun Run tal-President li din is-sena reġgħet saret fuq bażi nazzjonali.

Kultura

Il-Karnival Tradizzjonali Għaxaqi, inkluż l-*Carnival Fun Run* kif ukoll il-Karnival tat-Tfal din is-sena saru f'Mejju fejn għal darba oħra reġa' kien wieħed ta' suċċess b'partecipazzjoni tajba ta' numru ta' maskarati, kostumi u anki xi karrijiet.

L-għan ewlieni tal-Kunsill jibqa' dejjem li dawn l-attivitajiet li Ħal Għaxaq hu tant magħruf għalihom ikomplu jikbru u jżidu mas-suċċessi tagħhom sena wara oħra u nittamaw li kollox ikun jista' jerġa' jiġi organizzat fis-snin li ġejjin.

KUNSILL LOKALI ĦAL GĦAXAQ

RAPPORT ANNWALI AMMINISTRATTIV 2022

Sport

Il-Kunsill Lokali, għal sena oħra reġa organizza is-*Summer School* bil-kollaborazzjoni man-*Nursery* tal-lokal tagħna. Il-partecipazzjoni kienet waħda tajba. Il-ħsieb ewlini tal-Kunsill hu li dejjem jkompli jinvesti fit-tfal u żgħażaġh b'dawn l-attivitajiet ħalli b'hekk jiġu mbegħda minn ċerti vizzji. Din is-sena il-Kunsill għen ukoll lin-*Nursery* billi xtara xi flokkijiet u ġew sponsorjati il-coaches biex jorganizzaw din l-attivitajiet fejn żgħażaġh u tfal jattendu u jipprattikaw l-isport.

Il-Kunsill ikkollabora ukoll mas-*Summer School* sabiex ġew organizzati diversi loġhob fil-ground tal-5-a-side f'Dawret Ħal Għaxaq.

Sigurta'

Il-Kunsill Lokali bħal kull sena baqa' jzomm kuntatt regolari mall-Uffiċjali tal-Korp tal-Pulizija Distrettwali u mal-Gwardjani Lokali biex jiġu diskussi l-problemi relatati mal-qasam tagħhom u nipprevjenu problemi li jistgħu jinqalgħu u wkoll biex inkomplu fejn hu possibbli nedukaw lir-residenti fejn jidhol immaniġġjar fit-toroq u abbużi. B'kollaborazzjoni sħiħa mal-Agenzija LESA, saret ukoll sistema iktar kontrollata fejn jidhlu permessi ta' krejnijiet u inġenji oħra fit-toroq..

Ambjent

F'dan il-qasam, din is-sena il-Kunsill ħadem ħafna, kemm fejn jidhol it-tindif ta' toroq, sistemi ġodda għal ġbir ta' skart, u reċipjenti fejn ir-residenti jistgħu jiddisponu minn skart differenti li qegħdin disponibbli fl-uffiċċju tal-Kunsill. Kull ġimgħa jiġi wkoll trakk tal-Wasteserv fil-ground tal-Kappillan sabiex ir-residenti jkunu jistgħu jiddisponu minn skart perikoluż.

Din is-sena il-Kunsill kompli jizra' aktar fjuri u siġar f'postijiet pubbliċi biex inkomplu nħaddru l-lokal tagħna u jkollna ambjent aħjar.

Edukazzjoni

Minkejja li l-Librerija ta' Ħal Għaxaq din is-sena kellha tagħlaq minħabba li qed isiru xogħlijiet kostruzzjonali fl-Iskola Primarja, il-Kunsill qed jaħdem sabiex temporanjament tinfetaħ librerija temporanja li fiha jkunu jistgħu jinqadew ir-residenti.

Reġgħu ġew organizzati korsijiet tal-Bizzilla kif ukoll il-korsijiet 'Aqra Mieġhi'.

KUNSILL LOKALI HAL GĦAXAQ - RAPPORT ANNWALI AMMINISTRATTIV 2022

L-UFFIĊĊJU TAL-KUNSILL U L-KUNTATT MAR-RESIDENTI

Din is-sena s-servizzi lir-residenti baqgħu għaddejjin b'mod normali u ntroduċejna sistemi fejn wieħed jista' jinqeda aħjar bħal sistema ġdida biex tapplika għall-permessi kollha *online*. Is-Servizzi bħal ħlas tal-kirjiet, tal-permessi, liċenzji tal-ħwienet u ċitazzjonijiet baqgħu jingħataw matul is-sena kollha. Servizz li għadu jingħata lir-residenti huwa dak ta' rimi ta' skart zgħir elettroniku WEEE fejn għandna *trolley* ġewwa l-Uffiċċju tal-Kunsill Lokali għad-dispożizzjoni tar-residenti. Il-Kunsill kontinwament qed ikompli jqassam il-boroż tar-riċiklaġġ lir-residenti tiegħu meta dawn ikunu disponibbli.

Il-Kunsill Lokali ħadem ukoll sabiex jwassal lill-pubbliku l-informazzjoni rigward il-kampanja l-ġdida ta' ġbir ta' skart, fejn mill-1 ta' Jannar 2023 dan is-servizz se jinbeda fuq bażi Reġjonali u se tinbidel ukoll l-iskeda tal-ġbir.

Matul l-2022 l-Kunsill Lokali rċieva numru sostanzjali ta' lmenti. Minn dawn numru konsiderevoli, anzi l-parti l-kbira tagħhom, ġew solvuti, speċjalment dawk fejn jiddependi materji diretti mill-Kunsill Lokali jew jaqgħu fir-responsabbilta' tagħna.

Għalkemm sar progress kbir u r-residenti ssistematizzaw ruħhom mas-sistema tar-rimi tal-iskart dejjem għad hemm lok għal edukazzjoni lir-residenti biex isir aktar reċiklaġġ ta' materjal separat, fejn rajna avvanz u koperazzjoni mill-pubbliku minn sena għal oħra. Il-Kunsill għadu joffri wkoll is-servizz ta' ġbir ta' materjal goff. Il-Kunsill dejjem jieħu ħsieb is-saħħa tar-residenti u għaldaqstant jixtieq li r-residenti jevitaw li jarmu ħmieġ barra u b'hekk tkun evitata dehra kerha u l-abbużi tal-ħmieġ fil-Lokal jiġu mnaqqsa b'mod drastiku. Sfortunatament din hija problema li l-Kunsill dejjem jiffaċċja minħabba li dejjem ikun hemm ċertu żoni li jsir l-abbuż u jintrama' ħafna skart illegali. Kontinwament innaddfu dawn iż-żoni bil-ħaddiema u l-kuntratturi tagħna iżda nibqgħu nappellaw għal koperazzjoni tan-nies biex nevitaw dan it-tip ta' skart.


L-għan prinċipali tal-Kunsill hu sabiex jkompli bil-ħidma biex itejjeb is-servizzi kollha li jista' joffri. Mhux faċli li tlaħħaq mal-problemi kollha li jkun hawn fil-lokal, iżda persważi li qed isir dak kollu possibbli sabiex il-ligijiet tal-pajjiż jkunu mħarsa.

KUNSILL LOKALI ĦAL GĦAXAQ - RAPPORT ANNWALI AMMINISTRATTIV 2021**OQSMA TA' ĦIDMA TAL-KUNSILL**

Ringrazzjament imur lir-Residenti għal koperazzjoni li insibu biex b'hekk il-livell miksub f'dawn l-aħħar snin jibqa' kostanti u jikber matul iż-żmien. L-appell għal miljorament dwar l-abbużi madwar il-lokalita' jibqa' peress li sfortunament għadhom iseħħu u li għeħ lil Ħal Għaxaq dawn ma jagħmlux.

Il-Kunsill Lokali jibqa' jinsisti għall-koperazzjoni mir-residenti sabiex meta jiltaqgħu ma' xi forma ta' abbuż dan jiġi mressaq minnufih lill-Kunsill jew lill-Awtoritajiet ikkonċernati sabiex b'hekk jittieħdu l-passi kollha meħtieġa.

L-Għan prinċipali u ewlieni tal-Kunsill Lokali ta' Ħal Għaxaq dejjem jibqa' li jaħdem u jtejjeb minn kull aspett il-ħajja tar-Residenti Għaxqin.



Fiona Cutajar
Segretarju Eżekuttiv